

## Il-Hadd 17.08.2014

1. Ilum il-Hadd 17/08
  - Il-Kazin Banda San Pawl jixtieq jistedinkom bejn id-9:00am u 12:00pm iżżuru d-dar li nxtrat mal-kazin. Kulhadd huwa mistieden.
2. It-Tnejn 18/08
  - Il-Quddiesa tas-6:30pm issir quddiem iz-zuntier tal-Knisja ta' Santa Marija. (*Filgħaxija ma jkollniex quddiesa fil-Knisja Parrokkjali*).
3. L-Erbgħa 20/08
  - Il-Quddiesa tas-6:30pm issir fiċ-Ċimiterju tal-Parroċċa tagħna iddedikat lill-Madonna ta' Fatima u tkun b'suffraġġju għall-erwieh ta' qrabtna mejtin, fl-okkażjoni tal-Festa ta' San Pawl. (*Filgħaxija ma jkollniex quddiesa fil-Knisja Parrokkjali*).
4. Il-Ġimgħa 22/08, Festa ta' Marija Regina, u Sultana tal-Paċi
  - Mis-7:00pm sat-8:15pm, fil-bitha tas-Santwarju tal-Madonna fil-Mellieħa, ser issir Rużarju b'mumentu oħra ta' talb għall-paċi fid-dinja u għall-Insara li qed jiġu ppersegwitati f'diversi pajjiżi. L-Isqfijiet Maltin jistednuna ningħaqdu magħhom.
  - Mit-8:30pm 'il quddiem, tittella' Lejla Maltija fil-Pjazza tal-Knisja.
5. Is-Sibt 23/08
  - Il-Quddiesa tas-6:30pm tkun b'suffraġġju għall-erwieh ta' qrabtna mejtin, li mietu mill-festa tas-sena l-oħra 'l hawn, u għal hutna mejtin li hadmu għall-festa.
  - Mit-8:30pm 'il quddiem, tittella' Lejla Maltija fil-Pjazza tal-Knisja.
6. Il-Hadd 24/08:
  - Il-Quddiesa tat-8:15am tkun bis-sehem tal-membri tal-Għaqda tan-Nar 'San Pawl', u fiha nitolbu b'mod partikulari għalihom u għall-familji tagħhom biex il-Mulej, bl-interċessjoni ta' San Pawl, iħarishom minn kull periklu tar-ruħ u tal-ġisem matul din il-ġimgħa speċjali tal-festa.
  - Il-Quddiesa tal-10:00am tkun biċ-ċelebrazzjoni tas-Sagrament tal-Magħmudija, u wara ssir il-Preżentazzjoni tat-trabi lill-Appostlu missierna San Pawl.
  - Mit-8:00pm 'il quddiem, Ikla fiċ-Ċentru Parrokkjali b'risq il-Festa.
7. Nitlob lill-koppji li qed jiċċelebraw l-10 / 20 / 25 / 30 / 40 / 50 Anniversarju taż-żwieġ tagħhom, kif ukoll lil dawk li żżewwġu minn wara l-festa tas-sena l-oħra 'l hawn biex jiġu jinkitbu fl-Uffiċċju Parrokkjali, minhabba l-quddiesa speċjali li ser ikollna għalihom nhar il-Ġimgħa 29/08, fl-Aħħar Jum tat-Tridu.
8. B'sinjal ta' solidarjetà ma' hutna nsara li jinsabu għaddejmin minn hafna tbatija, l-Isqfijiet Maltin qed jagħmlulna sejha biex nitolbu għalihom u ngħinuhom, anke b'offerta zghira. Kull min jixtieq jagħmel għotja għal dawn hutna, speċjalment tal-Iraq, jista' jagħmel dan billi jwassalha lili.
9. Matul din il-ġimgħa dahlu:
  - € 100bħala donazzjonijiet b'risq l-Insara ppersegwitati, speċjalment tal-Iraq;
  - € 350 bħala gabra b'risq il-Festa ta' San Pawl;
  - € 1525bħala donazzjonijiet b'risq l-Arbural tal-Festa. Grazzi mill-qalb.